

Eldsbruni í Vágatunnlinum



Mánakvöldið noyddust arbeiðsfólk at rýma úr undirsjóvar-tunlinum Vágamegin, tí eldur var í einum spennisbroytli 800 metrar inni. Eldurin varð tó skjótt sløktur og fólk vóru aldri veruliga í vanda

ELDSBRUNI

John Johannessen

Bæði sløkkiliðið í Sørvági og sløkkiliðið í Miðvági vórðu boðsend, tá arbeiðsfólk Vágamegin í undirsjóvartunlinum varnaðust,

at eldur var komin í ein spennisbroytil (transformator) 800 metrar inni í tunlinum.

Tá eldurin kyknaði arbeiðdu fólk heilt inni á botni í tunlinum Vágamegin og vóru sostatt innan fyrri eldin. Men kortini var aldri nakar serligur vandi fyrri, at fólk komu til skaða.

Mennirnir, sum arbeiðdu heilt inni á botni í tunlinum, sluppu sær beinan vegin út úr tunlinum við bili, tá teir varnaðust nógva roykin.

Køvdu eldin

Felagið NCC, sum hevur

átikið sær uppgávuna at gera Vágatunnlin, hevur heilt neyvar fyriskriftir, hvussu berast skal at, um eldur kyknar í tunlinum. Teir sløktu beinan vegin súreivnisveitingina inn í tunnilin, so eldurin ikki fekk nørt seg, og ringdu beinan vegin eftir sløkkiliðunum fyrri at tryggja sær, at eldurin bleiv sløktur.

Sløkkiliðini úr Sørvági og Miðvági komu beinan vegin til tunnilin, men tá tey komu innar, var eldurin longu køvdur. Tó var framvegis nógvar roykur inni í tunlinum. Og tískil varð útluftingarskipanin sett í gongd aftur, tá sløkkiliðini høvdu tryggja sær, at eldur-

in ikki fór at kykna aftur.

Neyðtúgerð er í tunlinum

Sambært Svein Kristiansen, arbeiðsformanni hjá NCC, høvdu arbeiðsfólkini inni í tunlinum mánakvöldið verið rímliga trygg, sjálvt um tey ikki sluppu út meðan eldur var í.

– Vit hava sokallaðar bjargingarbyngjur standandi inni í tunlinum, har arbeiðsfólkini kunnu fara, um eldur er í ella okkurt annað er áfátt. Í bingjunum eru millum annað súreivnisfløskur og útgerð til fyrstuhjálp, greiðir hann frá.

Mánakvöldið vórðu sløkkiliðini í Vágum boðsend, tí eldur var í einum spennisbroytli í Vágatunlinum

Spennisbroytilin var um hálfvan metur høgur og 60 centimetrar breiður, og stóð ikki næhendis øðrum tólum ella øðrum eldfimnum tilfari. Tí vóru menn alla tíðina greiðir yvir, at vandi ikki var fyrri nøkrum størum eldi. Men nógvi roykur vandamikil roykur stóðst tó av eldinum, orsakað av, at tað var isolatiónin í spennisbroytilinum, ið brendi.

seinkaði arbeiðinum í tunlinum umleið eitt hálvtt døgn. Spennisbroytilin oyðilegðist av eldinum, og tí fór streymurin inni í tunlinum.

Men NCC hevði ein annan spennisbroytil standandi kláran Leynamegin. Hesin varð fluttur vestur um sundið týsmorgunin og settur til, so arbeiðið kundi byrja aftur.

Seinkaði arbeiðinum

Eldsbrunin mánakvöldið

Oljumálastýrið áttalar oljufelag

Eyðun Elltør, landsstýrismaður við oljumálum, fer í næstum at senda oljufelagnum WEBA Oil & Gas skriv, har hann áttalar, at oljufelagið tekur lut í herðferðini móti grindadrápi



GRINDADRÁP

John Johannessen

Eitt oljufelag, ið er við til at leita eftir olju í føroyskum øki, sleppur ikki at taka lut í herðferðini móti grindadrápi.

Hetta er landsstýrið púra samt um. Og tí gjørdi landsstýrið eisini á fundi týsmorgunin av, at landsstýrismaðurin í oljumálum skal gera greitt fyrri oljufelagnum WEBA Oil & Gass, at tað ikki sleppur at stuðla Paul Watson, so leingi tað leitar eftir olju í Føroyum.

Tað var Jørgen Niclassen, landsstýrismaður við ábyrgd fyrri grindadrápi, sum reisti málið

um ojfufelagið og grindadráp á landsstýrisfundum, eftir at Fregnir friggjadagin avdúkaðu, at oljufelagið hevur bundið seg til at vera við í herðferðini móti grindadrápi.

– Tað stendur heilt greitt í leitiloyvunum, at oljufelagini ikki skulu leggja seg út í føroysku mentanina. Og eg haldi ikki, at vit skulu lata tað fara aftur við borðinum, at eitt oljufelag samstarvar móti føroyingum við Paul Watson, sum er burturvístur úr Føroyum sum brotsmaður, sigur Jørgen Niclassen.

Høgni biður Norðurlond um samstarv

Á árligum fundi millum norðurlandsku lögmaláráðharrarnar í farnu viku heitti Høgni Hoydal á ráðharrarnar um samstarv, nú føroyingar skulu yvirtaka lógarmál og byggja upp egnar myndugleikar

YVIRTØKA

John Johannessen

Høgni Hoydal vil hava samstarv við hini Norðurlondini innan lógarmál, nú føroyingar skulu yvirtaka málsöknið.

Á árligum fundi í Mariehamn á Álandi millum norðurlandsku lögmaláráðharrarnar heitti Høgni Hoydal á lögmaláráðharrarnar um samstarv, nú føroyingar

eru í ferð við at byggja upp egnar myndugleikar í lógarmálum.

Samstundis kunnaði Høgni Hoydal um fullveldistilgongdina og greiddi frá arbeiðinum við føroyskari grundlóg, rættarskipan og lögreglu.

Samskipa lóggávu

Norðurlandsku lögmaláráðharrarnir samdust á fundinum um at kanna og samskipa lóggávuna í persóns-, familju- og arvarætti.

Hetta heldur Høgni Hoydal vera eitt mál, sum hevur stóran týdning fyrri Føroyar, nú ætlanin er, at persóns-, familju- og arvarætt skulu koma undir føroyskt ræði frá 1. januar 2002.

Eitt annað mál, sum føroyski landsstýrismaðurin í lógarmálum heldur hava

stóran týdning fyrri Føroyar er, at Norðurlond í felag gera eitt fullfeggjad yvirlikt yvir rættindini hjá norðurlendingum í londunum hjá hvørjum øðrum. Rættindini, hugsað verður um, eru rættindini til arbeiði, sjúkraviðgerð, útbúgving, almannahjálp og pensjón, ið galda fyrri allar norðurlendingar, uttan mun til, hvørjum Norðurlandi, teir upphalda sær í.

Samstarvsfundur

Fundurin í Mariehamn í farnu viku var partur av einum føstum samstarvi millum lögmaláráðharrarnar í Norðurlondum. Ráðharrarnir hittast einaferð um árið í einum av Norðurlondunum og skifta orð um samstarvsmøguleikar innan málsöknið.

Í ár røddu lögmaláráðharrarnir millum annað um samstarv at fyriryrgja barna- og ungdómskriminaliteti, at revsa og fyriryrgja handli við kvinnum, sum skipað brotsmannalið standa fyrri og at fyriryrgja og revsa rasismu og nýnasismu.

Fundarluttakararnir í ár vóru Frank Jensen úr Danmark, Thomas Bodström úr Svøríki, Johannes Koskinen úr Finnlandi, Solveig Pétursdóttir úr Íslandi, Hanne Harlem úr Noreg, Sune Eriksson úr Álandi og Høgni Hoydal úr Føroyum. Næsti fundurin millum norðurlandsku lögmaláráðharrarnar verður í Noreg næsta ár.